

महाराष्ट्र राज्य पोलीस कल्याण निधी
नियमावलीतील नियम क्र.९ (१) (के)
नियम क्र.८ (२) (ग) नियम क्र.९ (२) (क)
मध्ये सुधारणा करणे तसेच सामुग्रह
अनुदानाच्या रक्कमेतून अर्थसहाय्यीत
करण्यात येणाऱ्या रक्कमेमध्ये वाढ करणे

महाराष्ट्र शासन

गृह विभाग

शासन निर्णय क्र.पीडब्ल्युएफ-०४०१/३१९/प्र.क्र.३/पोल-७
मंत्रालय, मुंबई-४०० ०३२, दिनांक १५ सप्टेंबर, २००५.

- वाचा:-** १) शासन निर्णय क्र.पीडब्ल्युएफ-०१९६/प्र.क्र.१६/पोल-७, दिनांक ९.१२.१९९७.
२) पोलीस महासंचालक, महाराष्ट्र राज्य, मुंबई यांचे पत्र क्र.पोमसं/२८/४९३७/पो.क.
नि./२००१, दिनांक १७ एप्रिल, २००१.
३) पोमसं यांचे पत्र क्र.पोमसं/२८/४९३७/अग्रिम/२००१, दिनांक १७ एप्रिल, २००१.
४) पोमसं यांचे पत्र क्र.पोमसं/२८/४९३७/देणगी/२००१, दिनांक १७ एप्रिल, २००१.
५) पोमसं यांचे पत्र क्र.पोमसं/२८/४९३७/सा.अनुदान/२००१, दिनांक २८ सप्टेंबर, २००१
६) पोमसं यांचे अ.शा.प.क्र.डिजीपी-२८/४९३७/डोनेशन/२००३, दिनांक ९ मे, २००५.

प्रस्तावना:- महाराष्ट्र राज्यात पोलीस दलातील अधिकारी/कर्मचारी यांचेकरीता पोलीस कल्याण निधीद्वारे विविध कल्याणकारी उपक्रम राबविले जातात. या उपक्रमावर होणाऱ्या खर्चाच्या रकमेत काळाच्या ओघात झालेली वाढ विचारात घेऊन, सदर पोलीस कल्याण निधीमध्ये खालीलप्रमाणे दुरुस्ती/ अधिकार क्षेत्रीय अधिकार्यांना प्रदान करण्याची बाब शासनाच्या विचाराधीन होती.

(१) पोलीस कल्याण निधी नियम क्र. ९(१) (के) मधील तरतूदीनुसार पोलीस कल्याणकारी योजना राबविण्यासाठी अत्यावश्यक सेवा सदस्यांना वैद्यकीय उपचाराकरीता कर्ज मंजूरीकरीता पोलीस अधीक्षक यांना रु.१०,०००/- आणि पोलीस आयुक्त/परिक्षेत्रीय विशेष पोलीस महानिरीक्षक यांना रु.२५,०००/- इतकी रक्कम घटक पोलीस कल्याण निधीतून मंजूर करण्याचे अधिकार प्रदान करण्यात आले होते. त्यामध्ये दुरुस्ती करून पोलीस अधीक्षक यांना रु.२५,०००/- व पोलीस आयुक्त/परिक्षेत्रीय विशेष पोलीस महानिरीक्षक यांना रु.१,००,०००/- इतकी रक्कम घटक पोलीस कल्याण निधीतून मंजूर करण्याचे वित्तीय अधिकार प्रदान करण्याची बाब शासनाच्या विचाराधीन होती.

(२) पोलीस कल्याण निधी नियम क्र.८(२) (ग) मधील तरतूदीनुसार खाजगी व्यक्तींकडून पोलीस महासंचालक यांच्या पूर्वपरवानगीने रु.३,०००/-पर्यंतच्या देणग्या स्वीकारण्याचे

अधिकार क्षेत्रीय अधिकाऱ्यांना प्रदान करण्यात आले होते. त्यामध्ये दुरुस्ती करून पोलीस महासंचालक यांच्या पूर्वपरवानगीने खाजगी व्यक्तीकडून रु.५०,०००/- इतकी देणगी स्वीकारण्याचे अधिकार क्षेत्रीय अधिकाऱ्यांना प्रदान करण्याची बाब शासनाच्या विचाराधीन होती.

(३) पोलीस कल्याण निधी नियम क्र. ९ (२) (क) मधील तरतूदीनुसार पोलीस कल्याण निधीतून मिळणाऱ्या वैद्यकीय कर्जाची परतफेड मऊ महिन्याच्या आत केली नाही तर त्यावर द.सा.द.शे.१२% व्याज आकारले जाते. तथापि पोलीस कल्याण निधीमधून देण्यात येणाऱ्या कर्जाची परतफेड ९ महिन्यांपेवजी १२ महिन्यांपर्यंत करावी व सदर कर्जाची परतफेड १२ महिन्यांत न झाल्यास थकित कर्जावरील व्याज दरात द.सा.द.शे १०% इतक्या दराने व्याज आकारण्याची बाब शासनाच्या विचाराधीन होती.

(४) पोलीस कल्याण निधी नियम क्र. ८(२) (एन) मधील तरतूदीनुसार पोलीस कल्याण निधीच्या वाढीसाठी आयोजित करण्यात येत असलेल्या कार्यक्रमाकरीता प्रत्येक तिकिटास रु.५०/- व विशेष सांस्कृतिक कार्यक्रमाकरीता प्रत्येक तिकिटास रु.१००/- असे तिकिट दर ठेवण्यास शासन निर्णय क्र. पीडब्ल्यूएफ-०९९६/ प्र.क्र.१६/ पोल-७, दि. ९ डिसेंबर, १९९७ अन्वये मान्यता देण्यात आली होती. तथापि सदरचे तिकिट दर अल्प असल्यामुळे सर्वसाधारण कार्यक्रमाकरीता प्रत्येक तिकिटाचा दर रु.५००/- पर्यंत व सांस्कृतिक कार्यक्रमाकरीता प्रत्येक तिकिटाचा दर रु.१०००/- पर्यंत वाढीवर ठेवण्याची बाब शासनाच्या विचाराधीन होती.

(५) पोलीस कल्याण निधी नियम क्र.९ (ड) मधील तरतूदीनुसार तसेच शासन निर्णय, गृह विभाग क्र.एमएससी-०९७३/ एल-४९-व्हीओ, दि. १९.७.१९७५ अन्वये मृत पोलीस अधिकारी/ कर्मचारी यांच्या कुटुंबियांना खालीलप्रमाणे सानुग्रह अनुदान दिले जाते.

अ. क्र	हुद्दा	सानुग्रह अनुदान रक्कम	+	१९ वर्षांखालील तीन मुलांपर्यंत प्रत्येकी सानुग्रह अनुदान रक्कम.
१	पोलीस निरीक्षक	४,०००/-	+	प्रत्येकी रु.३००/-
२	पोलीस उपनिरीक्षक	३,५००/-	+	प्रत्येकी रु.३००/-
३	सहाय्यक पोलीस उपनिरीक्षक	३,०००/-	+	प्रत्येकी रु.२५०/-
४	पोलीस रिपाई व पोलीस हवालदार	२,५००/-	+	प्रत्येकी रु.२५०/-

५	उपरोक्त क्र. ० ते ४ मधील जे पोलीस अधिकारी/कर्मचारी कर्तव्य बजावित असताना मृत्यु पावतात.	५,०००/-	+	निरंक
---	---	---------	---	-------

तथापि सन १९७४-७५ पासून आतापर्यंत महागाई दराचे उच्चांक पाहता वरील सानुग्रह अनुदानाची रक्कम तटपुंजी वाटते. त्यामुळे खालीलप्रमाणे सानुग्रह अनुदानाची रक्कम वाढविण्याची बाब शासनाच्या विचाराधीन होती.

अ. क्र	हुद्दा	सानुग्रह अनुदान रक्कम	+	१९ वर्षांखालील तीन मुलांपर्यंत प्रत्येकी सानुग्रह अनुदान रक्कम.
१	पोलीस निरीक्षक	१५,०००/-	+	प्रत्येकी रु.५००/-
२	पोलीस उपनिरीक्षक	१२,५००/-	+	प्रत्येक रु.५००/-
३	सहाय्यक पोलीस उपनिरीक्षक ते पोलीस शिपाई	१०,०००/-	+	प्रत्येकी रु.४००/-
४	कर्तव्य बजावित असताना मृत्यु आल्यास	१५,०००/-	+	प्रत्येकी रु.५००/-

शासन निर्णय:- या प्रश्नाचा सर्वांगीण विचार करुन शासनाने पोलीस कल्याण निधी नियम मध्ये व सानुग्रह अनुदानातून अर्थसहाय्यीत करण्यात येणाऱ्या रकमेमध्ये खालीलप्रमाणे दुरुस्ती करण्याचा निर्णय घेण्यात आला आहे.

(१) पोलीस कल्याण निधी नियम ९ (१) (के) मधील तरतूदीनुसार यापुढे पोलीस कल्याणकारी योजना राबविण्यासाठी अत्यावश्यक सेवा सदस्यांना वैद्यकीय उपचाराकरीता कर्ज मंजूरीकरीता पोलीस अधीक्षक यांना रु.२५,०००/- आणि पोलीस आयुक्त/ परिक्षेत्रीय विशेष पोलीस महानिरीक्षक यांना रु. १,००,०००/- इतकी रक्कम घटक पोलीस कल्याण निधीमधून मंजूर करण्याचे वित्तीय अधिकार प्रदान करण्यास शासन मान्यता देत आहे.

(२) पोलीस कल्याण निधी नियम क्र.८(२) (ग) मधील तरतूदीनुसार यापुढे खाजगी व्यक्तींकडून, पोलीस महासंचालक यांच्या पूर्वपरवानगीने रु.५०,०००/- पर्यंत देणगी स्वीकारण्याचे अधिकार क्षेत्रीय अधिकार्यांना प्रदान करण्यास शासन मान्यता देत आहे.


(३) पोलीस कल्याण निधी नियम क्र. ९(२) (क) मधील तरतूदीनुसार पोलीस कल्याण निधीतून मिळणाऱ्या परतावा कर्जाची परतफेड नऊ महिन्यांच्या विहित कालावधीत करता आली नाही तर त्यापुढे द.सा.द.शे १०% व्याजदर आकारण्यास शासन मान्यता देत आहे.

(४) पोलीस कल्याण निधी नियम क्र. ८(२) (एन) (टोन) मधील तरतूदीनुसार पोलीस कल्याण निधीच्या वाढीसाठी आयोजित करण्यात येत असलेल्या सर्वसाधारण कार्यक्रमाकरीता यापुढे प्रत्येक तिकिटाचा दर रु.५००/-पर्यंत व सांस्कृतिक कार्यक्रमाकरीता प्रत्येक तिकिटाचा दर रु.१,०००/- पर्यंत ठेवण्यास शासन मान्यता देत आहे.

(५) पोलीस कल्याण निधी नियम क्र.९ (ड) मधील तरतूदीनुसार मृत पोलीस अधिकारी/ कर्मचारी यांच्या कुटुंबियांना शासन निर्णय, गृह विभाग क्र.एमएससी-०१७३/ एल-४९/व्ही.अ., दि. १९.७.१९९५ प्रमाणे दिल्या जाणाऱ्या सानुग्रह अनुदानाच्या रकनेत खाली दर्शविल्याप्रमाणे वाढ करण्यास शासन मान्यता देण्यात येत आहे.

अ. क्र.	हुद्दा	सानुग्रह अनुदान रक्कम	+	१९ वर्षांखालील तीन मुलांपर्यंत प्रत्येकी सानुग्रह अनुदान रक्कम.
१	पोलीस निरीक्षक	१५,०००/-	+	प्रत्येकी रु.५००/-
२	पोलीस उपनिरीक्षक	१२,५००/-	+	प्रत्येकी रु.५००/-
३	सहाय्यक पोलीस उपनिरीक्षक ते पोलीस शिपाई	१०,०००/-	+	प्रत्येकी रु.४००/-
४	कर्तव्य बजावित असताना मृत्यु आल्यास	१५,०००/-	+	प्रत्येकी रु.५००/-

हा शासन निर्णय निर्गमित झाल्याच्या दिनाकापासून अंमलात येईल.
महाराष्ट्राचे राज्यपाल यांचे आदेशानुसार व नांवाने,


(अ. म. नाईकनवरे)
उप सचिव, गृह विभाग, महाराष्ट्र शासन

प्रति,

पोलीस महासंचालक व महानिरीक्षक, महाराष्ट्र राज्य, मुंबई.
पोलीस आयुक्त, बृहन्मुंबई.
महालेखापाल (लेखा व अनुज्ञेयता), महाराष्ट्र-१/२ (मुंबई/नागपूर).
महालेखापाल (लेखा परीक्षा), महाराष्ट्र-१/२ (मुंबई/नागपूर).
निवड नस्ती (पोल-७).
